

dokumentazzjoni tal-minuti mnikkra fik

- 12.00am tektik. nifsijiet skaduti.
- 12.14am is-sekondi għajjiena. għajjejtthom. ġieli jaqbzu tnejn.
- 12.28am forsi niddendel miegħek. jew fik.
- 12.32am immiss il-feriti li hallejtli int. nadurahom.
għax baqgħu fija iżjed milli bqajt int.
- 12.45am forsi issa ninhabbu mas-skiet. skiet iswed. mal-kliem li għeb. kollox
jgħib. kollox.
- 01.02am qisu tiegħek dad-dell. ifakkarni fik. ikkalibrat. inkubat. ikkundanat.
- 01.03am bija. vizzju ikrah, int. hekk kont. hekk int. hekk tibqa'.
- 01.11am nibla' l-pirmli t'ismek. zolpidem. nifga'. jeħlu hemm.
il-bzieq opak-virulenti u misbul jizzerżaq ma' geddumi.
l-istess bħal meta mort fejn hadtni u biestni u toghmtok ħaj f'ħalqi.
- 01.39am ad infinitum.
- 02.00am inwerżaq fl-imħadda. jew mingħajrha. jew taħtha. jew mgħallqa fiha.
- 02.01am inzaqzaq. meta naqbad l-imqass u naqta' l-karti fi qlub żgħar -
nizvinahom.
- 02.14am jien nafek. nafni. nafni jien. taf int? li nixtieq inbuslek kitfejk. ġwenħajk li
qatt ma tfaßlu.
- 02.30am leħnek idur fl-aħħar żbalji tiegħi. fl-intriċċi tagħna, jew dawk li hloqtilna.
- 02.31am se tispiċċa fix-xejn. dalwaqt. nispiċċa. nispiċċaw - mgħammda mid-
dwejjaq.
- 02.35am mingħalija li kien hawn is-skiet sakemm kien hawn is-skiet. it-twerżiqa
tiegħek stagnata fil-ħajt.
- 02.39am idejk għabu s-skiet. u d-dlam jgħajjat miegħu. kollox tiegħek kien.
sakemm ma kienx.
- 02.45am se tispiċċa. int biss. tghum f'ilma ebbanu w tempestuż. hawn ġismi.
hawn jien;
- 02.47am biex żżarmah-tadurah-tinkaxxah fi kliem. kliem sabiħ. nixorb u
nisker bih.
- 02.50am hallih sagħtejn oħra hawn kliem, biex inżarmah-nadurah-ninkaxxah.
fija. fik. fina.
- 02.53am xejn ma naf minnek. tiġi u titlaq. qisu qatt ma konna. nibla' l-pinnoli
t'ismek. rozerem.
- 02.55am insoffok, kieku nista'. bħal m'ommok tgħid li kont tagħmel.
- 02.56am erba' minuti oħra fadallek sa ma titmermer f'ittri. tiġrix iżjed. m'hemmx
għalfejn tghodd iżjed.
- 02.57am disgħa sebgħa ħamsa tlieta wieħed.
- 02.58am ghoddni. imma jien qatt mhu se nkun biżżejjed numri.
- 02.59am 10mg. dejjem. zolpidem/rozerem. rajthom?
jirrimaw il-pirmli t'ismek. poezija li traqqadni, ismek. għanja li ġġennini,
ismek.
xi darba kien. tiegħi. tiegħek. tagħna. ismek.
- 03.00am jiġi jżurni l-ġenn. ta' meta nkun ġo fik.